

## മലർവാടി സമ്മർ ക്രിയേറ്റീവ്സിന് പ്രൗഢോജ്ജ്വല തുടക്കം

**ദോഹ:** മലർവാടി ചത്തർ ഘടകം ചത്തർ യു.എ.ഇ എക്സ്പോണുമായി സഹകരിച്ച് ഒരുക്കുന്ന സമ്മർ ക്രിയേറ്റീവ്സ് 2013-ന് പ്രൗഢോജ്ജ്വല തുടക്കം. ഇന്ത്യൻ ഇസ്ലാമിക് അസോസിയേഷൻ ഹാളിൽ നടന്ന ചടങ്ങിൽ മീഡിയാ വൺ ചാനൽ മാനേജിംഗ് ഡയറക്ടർ ഡോ. അബ്ദുസ്സലാം അഹ്മദ് ഉദ്ഘാടനം ചെയ്തു. ചത്തർ യു.എ.ഇ എക്സ്പോണി കോർപ്പറേറ്റ് ബിസിനസ് തലവൻ സാംസൺ സാമുവൽ മുഖ്യാതിഥിയായിരുന്നു. യു.എ.ഇ എക്സ്പോണി ബിസിനസ് ഡവലപ്മെന്റ് തലവൻ ശ്രീജു കചംബ്രാർ ആശംസകൾ നേർന്നു.

സമ്മർ ക്രിയേറ്റീവ്സിലെ ആദ്യ പരിപാടിയായ കരകൗശല നിർമ്മാണ



മലർവാടി ചത്തർ ഘടകത്തിന്റെ സമ്മർ ക്രിയേറ്റീവ്സ് പരിപാടിയിൽ മീഡിയാവൺ ചാനൽ മാനേജിംഗ് ഡയറക്ടർ ഡോ. അബ്ദുസ്സലാം അഹ്മദ് സംസാരിക്കുന്നു.

ശിൽപശാലയിൽ 9 മുതൽ 13 വയസുവരെയുള്ള നൂറിൽപരം കുട്ടികൾ പങ്കെടുത്തു. ശിൽപശാലക്ക് അപർണ റാണിഷ്, ഖമറുന്നീസ ഷാജുദ്ദീൻ, അഷിത സുരേഷ്, സൗദ ജബ്ബാർ എന്നിവർ നേതൃത്വം നൽകി. കെ. ശംസുദ്ദീൻ, എം.പി അബ്ദുൽ ഖാദർ, സൈനബ ജലീൽ, ഖദീജാബി നൗഷാദ്, അസ്മ അബ്ദുല്ല എന്നിവർ പരിപാടി നിയന്ത്രിച്ചു. മലർവാടി കോഡിനേറ്റർ വി.പി അബ്ദുല്ലതീഫ് സ്വാഗതവും സെക്രട്ടറി എം.എം അബ്ദുൽ ജലീൽ നന്ദിയും പറഞ്ഞു.

## സ്റ്റുഡന്റ്സ് ഇന്ത്യക്ക് പുതിയ ഭാരവാഹികൾ

**ദോഹ:** ടീൻസ് വിദ്യാർത്ഥികളുടെ കൂട്ടായ്മയായ സ്റ്റുഡന്റ്സ് ഇന്ത്യയുടെ അടുത്ത വർഷത്തേക്കുള്ള ഭാരവാഹികളെ തിരഞ്ഞെടുത്തു. ഹാമിദ് മുഹ്യാദ്ദീനാണ് പുതിയ പ്രസിഡന്റ്. ഫഹീം ഫൈസൽ വൈസ് പ്രസിഡന്റായും അസ്മദ് സുധീർ സെക്രട്ടറിയായും തിരഞ്ഞെടുക്കപ്പെട്ടു. മുഹമ്മദ് ഫവാസ്, നജ്ജൂം ഇസ്മയിൽ, ഉവൈസ് ഹാറൂൺ, ശഹീദ് അലി, നസ്മൽ സുബൈർ എന്നിവരാണ് എക്സിക്യൂട്ടീവ് കമ്മിറ്റിയംഗങ്ങൾ.

യൂത്ത് ഫോറം ഹാളിൽ ചേർന്ന സ്റ്റുഡന്റ്സ് മീറ്റിംഗിൽ എസ്. ഐ.ഒ മുൻ സംസ്ഥാന പ്രസിഡന്റ് ശിഹാബ് പുകോട്ടൂർ സംസാരിച്ചു. സാമ്പത്തികമായി പിന്നാക്കം നിൽക്കുന്ന



ഹാമിദ്                      ഫഹീം                      അസ്മദ്

പ്രദേശങ്ങളിലെ വിദ്യാർത്ഥികൾക്കായി എസ്.ഐ.ഒ ശേഖരിക്കുന്ന പഠനസഹായത്തിലേക്ക് 20 കുട്ടികളുടെ പഠന കിറ്റിനുള്ള സംഖ്യ ശേഖരിച്ച് നൽകിയതായി സ്റ്റുഡന്റ്സ് ഇന്ത്യ ഭാരവാഹികൾ അറിയിച്ചു. ഉപരിപഠനത്തിനായി നാട്ടിലേക്ക് പോകുന്ന മുൻ പ്രസിഡന്റ് ശഹീൻ അബ്ദുല്ലക്ക് യാത്രയയപ്പ് നൽകി. കൺവീനർ പി. അബ്ദുല്ല തിരഞ്ഞെടുപ്പ് നിയന്ത്രിച്ചു.



## ഐ. ഐ. എ മായമ അവാർഡ് പി. പി കബീറിന്

**ദോഹ:** ഇന്ത്യൻ ഇസ്ലാമിക് അസോസിയേഷൻ (ഐ.ഐ.എ) ചത്തർ എർപ്പെട്ടു തിയ പ്രഥമ മായമ പുരസ്കാരത്തിന് മായമം സീനിയർ സബ് എഡിറ്റർ പി.പി. കബീർ അർഹനായി. 2012 ഏപ്രിൽ എട്ടു മുതൽ 12 വരെ ഗൾഫ് മായമം ദിനപത്രത്തിൽ കബീർ എഴുതിയ 'കൈവിട്ടുപോകുന്ന കുമാരങ്ങൾ' എന്ന പരമ്പരയാണ് അവാർഡ്. 25,000 ഇന്ത്യൻ രൂപയും പ്രശസ്തി പത്രവും അടങ്ങുന്ന പുരസ്കാരം ഒക്ടോബറിൽ ദോഹയിൽ നടക്കുന്ന മായമ സെമിനാറിൽ സമ്മാനിക്കും. ഒരു തലമുറയുടെ വ്യഥകൾ സൂക്ഷ്മമായി പഠിക്കുകയും ഫലപ്രദമായും പാരായണക്ഷമമായും അവതരിപ്പിക്കുകയും പത്രയർമ്മത്തിന്റെ ഭാഗമായ സാമൂഹിക പ്രതിബദ്ധത നിർവഹിക്കുകയും ചെയ്യുന്നതാണ് പരമ്പരയെന്ന് പ്രമുഖ സാഹിത്യകാരന്മാരായ സി. രാധാകൃഷ്ണൻ, കെ. പി. രാമനൂണി, എഴുത്തുകാരനും കോളമിസ്റ്റുമായ വി.എ കബീർ എന്നിവരുൾപ്പെട്ട ജഡ്ജിംഗ് കമ്മിറ്റി വിലയിരുത്തി.

ഇടുക്കി ജില്ലയിലെ തൊടുപുഴ ചിലവ് പുത്തൻവീട്ടിൽ പരേതരായ പി.കെ. പരീത് നബീസ ദമ്പതികളുടെ മകനായ പി.പി. കബീർ കേരള സർവകലാശാലയിൽ നിന്ന് മലയാളത്തിൽ ബിരുദാനന്തര ബിരുദം നേടിയ ശേഷം 1999 ലാണ് മായമത്തിൽ ചേർന്നത്. നാലു വർഷത്തോളം ചത്തറിൽ ഗൾഫ് മായമം സീനിയർ റിപ്പോർട്ടറായിരുന്നു. ചത്തർ ഇന്ത്യൻ മീഡിയാ ഫോറം സെക്രട്ടറിയായി പ്രവർത്തിച്ചിട്ടുണ്ട്. ഭാര്യ: ഷൈനി മോൾ. മകൾ: അസ്മ കബീർ.

പത്രസമ്മേളനത്തിൽ അസോസിയേഷൻ പ്രസിഡന്റ് കെ.ടി അബ്ദുറഹ്മാൻ, വൈസ് പ്രസിഡന്റ് വി.ടി ഫൈസൽ, പബ്ലിക് റിലേഷൻസ് ഹെഡ് റഹീം ഓമശ്ശേരി, അവാർഡ് കമ്മിറ്റി കൺവീനർ പി. കെ. നിയാസ് എന്നിവർ സംബന്ധിച്ചു.



### ഐവ അബ്ദുസിയ പ്രവർത്തക സംഗമം

**അബ്ദുസിയ:** കുവൈത്തിലെ ഇസ്ലാമിക് വുമൺ അസോസിയേഷൻ (ഐവ) വേനൽ അവധിക്കാല കൂട്ടായ്മ സംഘടിപ്പിച്ചു. അബ്ദുസിയ പാർക്കിൽ നടന്ന പരിപാടിയിൽ സോണൽ കൺവീനർ ജാസ്മിൻ ശുകൂർ അധ്യക്ഷത വഹിച്ചു. ഐവ പ്രസിഡന്റ് വർദ അൻവർ റമദാൻ ആശംസകൾ നേർന്നു. ദന്തസംരക്ഷണം എന്ന വിഷയത്തിൽ ഡോക്ടർ റബീഹ ക്ലാസെടുത്തു. കലാ കായിക വൈജ്ഞാനിക മത്സരങ്ങൾക്ക് സുമയ്യ, ഫൗസിയ, സബീന നേതൃത്വം നൽകി. സുമയ്യ സകരിയ്യ ഖിറാഅത്ത് നടത്തി.

### വക്ർ മദ്റസ സമ്മാനങ്ങൾ വിതരണം ചെയ്തു

**ദോഹ:** വക്ർ അൽ മദ്റസത്തുൽ ഇസ്ലാമിയയിൽനിന്ന് കഴിഞ്ഞ വിദ്യാഭ്യാസ വർഷം ഉന്നത വിജയം നേടിയ വിദ്യാർത്ഥികളെ അനുമോദിക്കാൻ അധ്യാപക-വിദ്യാർത്ഥി-രക്ഷാകർതൃ സംഗമം നടത്തി. വക്ർ ശാന്തിനികേതൻ സ്കൂളിൽ നടന്ന പരിപാടിയിൽ ഇന്ത്യൻ ഇസ്ലാമിക് അസോസിയേഷൻ പ്രസിഡന്റ് കെ.ടി അബ്ദുർറഹ്മാൻ അധ്യക്ഷത വഹിച്ചു. പ്രധാനാധ്യാപകൻ എം.ടി ആദം സ്വാഗതം പറഞ്ഞു. ശാന്തിനികേതൻ ഇന്ത്യൻ സ്കൂൾ പ്രിൻസിപ്പൽ ഡോക്ടർ സുഭാഷ് നായർ ആശംസ നേർന്നു. മജ്ലിസ് എജുക്കേഷൻ ട്രസ്റ്റ് കേരള നടത്തിയ ഏഴാം ക്ലാസ് പൊതുപരീക്ഷയിൽ ഉന്നത വിജയം നേടിയ വിദ്യാർത്ഥികൾക്കുള്ള സമ്മാനങ്ങൾ ഇന്ത്യൻ ഇസ്ലാമിക് അസോസിയേഷൻ പ്രസിഡന്റ് കെ.ടി അബ്ദുർറഹ്മാൻ വിതരണം ചെയ്തു. ഓരോ ക്ലാസിൽ നിന്നും ഉയർന്ന മാർക്ക് നേടിയ വിദ്യാർത്ഥികൾക്കും ഏറ്റവും കൂടുതൽ ഹാജർ നേടിയ വിദ്യാർത്ഥികൾക്കും, ഏറ്റവും കൂടുതൽ പുസ്തകങ്ങൾ വായിച്ച മൂന്നു

വിദ്യാർത്ഥികൾക്കുമുള്ള സമ്മാനങ്ങൾ, ശാന്തിനികേതൻ ഇന്ത്യൻ സ്കൂൾ പ്രിൻസിപ്പൽ ഡോക്ടർ സുഭാഷ് നായർ, പി.ടി.എ പ്രസിഡന്റ് മുഹമ്മദ് അലി പേൾ, ഇന്ത്യൻ ഇസ്ലാമിക് അസോസിയേഷൻ വൈസ് പ്രസിഡന്റ് വി.ടി ഫൈസൽ, ശാന്തിനികേതൻ ഇന്ത്യൻ സ്കൂൾ വൈസ് പ്രിൻസിപ്പൽ ശിഹാബുദ്ദീൻ, ഇന്ത്യൻ ഇസ്ലാമിക് അസോസിയേഷൻ ജന. സെക്രട്ടറി മുഹമ്മദ് നജീബ്, വക്ർ മേഖല പ്രസിഡന്റ് എം. മുഹമ്മദ് അലി, പി.ടി.എ വൈസ് പ്രസിഡന്റ് ശരീഫ് ബാബു, ശാന്തിനികേതൻ ഇന്ത്യൻ സ്കൂൾ മാനേജിംഗ് കമ്മിറ്റിയംഗം ഷഹനാസ് നൂറുദ്ദീൻ, പി.ടി.എ അസി. സെക്രട്ടറി മുഹമ്മദ് മുജീബ്, പി.ടി.എ ട്രഷറർ ടി.ടി അബ്ദുർറഹ്മാൻ എന്നിവർ വിതരണം ചെയ്തു. ഉപ പ്രധാനാധ്യാപകൻ മുഹമ്മദ് സ്വാലിഹ് ശിവപുരം നന്ദി പറഞ്ഞു . മിസ് അബൂ റോഷൻ ഖിറാഅത്ത് നടത്തി. അധ്യാപകരായ പി.വി നിസാർ, പി.പി അബ്ദുർറഹ്മാൻ, നൗഫൽ, ഉസ്മാൻ, സകരിയ നേതൃത്വം നൽകി.

### മലർവാടി മഞ്ചാടി യൂനിറ്റ് രൂപവത്കരിച്ചു

**റിയാദ്:** മലർവാടി ബാലസംഘം റിയാദ് റെയിൽ സ്റ്റേഷനിൽ മഞ്ചാടി എന്ന പേരിൽ പുതിയ യൂനിറ്റ് രൂപവത്കരിച്ചു. സീനിയർ മെമ്പർമാരായ ശുകൂർ പൂക്കയിൽ, ഹാരിസ് മനമക്കാവിൽ കുട്ടികളോട് സംവദിച്ചു. മിയാസ് റഹ്മാൻ, കാനിയ, അശീൻ, സിബ്ഗൽ നൂഹ, സജ്ജാദ് എന്നിവരെ യഥാക്രമം ക്യാപ്റ്റൻ, വൈസ് ക്യാപ്റ്റൻ, സെക്രട്ടറി, ജോ. സെക്രട്ടറി എന്നീ സ്ഥാനങ്ങളിലേക്ക് തിരഞ്ഞെടുത്തു. ജെനി ഗാനമാലപിച്ചു. മേഖല കോഡിനേറ്റർമാരായ അബ്ദുൽ അസീസ്, നജ്മ ഹലീം പരിപാടികൾ നിയന്ത്രിച്ചു.



**മനാമ:** മലയാള ഭാഷാപഠനത്തിനായി തനിമ ബഹ്‌റൈൻ സംഘടിപ്പിച്ച 'തനിമലയാളം' പദ്ധതിക്ക് തുടക്കം. ഗഫൂളിലെ കെ.ഐ.ജി ഓഡിറ്റോറിയത്തിൽ നടന്ന പരിപാടി തനിമ രക്ഷാധികാരി സഹുദ് രമദാൻ നദ്വി ഉദ്ഘാടനം ചെയ്തു. ബാജി ഓടംവേലി പരിപാടി വിശദീകരിച്ചു. മലയാള ഭാഷയുടെ പ്രത്യേകതയെക്കുറിച്ചും ആവശ്യകതയെക്കുറിച്ചും സുധി പുത്തൻവേലിക്കര സംസാരിച്ചു. ആൻസി ടീച്ചർ ആശംസകൾ നേർന്നു. തനിമ കൺവീനർ അബ്ദുൽ ഗഫൂർ മുക്കുതല സ്വാഗതവും യൂത്ത് ഇന്ത്യ പ്രസിഡന്റ് ഷാനവാസ് എ.എം നന്ദിയും പറഞ്ഞു. വിദ്യാർത്ഥികളെ ഗ്രൂപ്പുകളായി തിരിച്ച് ക്ലാസുകൾക്ക് തുടക്കം കുറിച്ചു. വെക്കേഷൻ കാലയളവിൽ കുട്ടികൾക്ക് മലയാളത്തെയും അതിന്റെ സംസ്കാരത്തെയും കുറിച്ച അറിവ് നൽകുകയാണ് ലക്ഷ്യം. സമ്മർ വെക്കേഷൻ ശേഷം ആഴ്ചതോറും മല

**'തനിമലയാളം' പഠനവേദിക്ക് തുടക്കം**



തനിമ രക്ഷാധികാരി സഹുദ് രമദാൻ നദ്വി സംസാരിക്കുന്നു.

യാളു പഠനം തുടരുന്നെന്ന് തനിമ കൺവീനർ പറഞ്ഞു. പഠനവേദിയിൽ പങ്കെടുക്കാൻ ആഗ്രഹിക്കുന്നവർ 33926685 എന്ന നമ്പറിൽ ബന്ധപ്പെടുക.

**സ്റ്റുഡന്റ്സ് ഇന്ത്യ വേനൽ പരിപാടികൾ തുടങ്ങി**

**ദോഹ:** വേനലവധിയിൽ വിദ്യാർത്ഥികൾക്കായി യൂത്ത് ഫോറം സംഘടിപ്പിക്കുന്ന 'സ്റ്റുഡന്റ്സ് ഇന്ത്യ വേനൽ പരിപാടികൾ'ക്ക് തുടക്കമായി. 8 മുതൽ 12 വരെ ക്ലാസുകളിലെ വിദ്യാർത്ഥികൾക്കായി ഒരുക്കിയ പരിപാടികളുടെ ഉദ്ഘാടനം യൂത്ത് ഫോറം പ്രസിഡന്റ് സാജിദ് റഹ്മാൻ നിർവ്വഹിച്ചു. സ്റ്റുഡന്റ്സ് ഇന്ത്യ പ്രസിഡന്റ് ഹാമിദ് മുഹ്യിദ്ദീൻ അധ്യക്ഷത വഹിച്ചു. ഏകദിന ക്യാമ്പ്, സ്റ്റുഡന്റ്സ് മീറ്റ്, ഇഫ്താർ മീറ്റ്, പഠനയാത്രകൾ, കലാ-കായിക മത്സരങ്ങൾ എന്നിവ ഇതിന്റെ ഭാഗമായി സംഘടിപ്പിക്കും.



സ്റ്റുഡന്റ്സ് ഇന്ത്യ വേനൽ പരിപാടികൾ യൂത്ത് ഫോറം പ്രസിഡന്റ് സാജിദ് റഹ്മാൻ ഉദ്ഘാടനം ചെയ്യുന്നു.

പരിപാടികളുടെ ഭാഗമായി നടന്ന ഏകദിന ക്യാമ്പിൽ താജ് ആലുവ,

ശമീൽ, അസക്ർ അലി, ശുബ്ബ് പടന്ന എന്നിവർ വിവിധ സെഷനുകൾ നിയന്ത്രിച്ചു. നിയോസ് മുഹമ്മദ്, പി. അബ്ദുല്ല നേതൃത്വം കൊടുത്തു.

**മലർവാടി യൂനിറ്റ്**

**റിയാദ്:** റിയാദിലെ ഹയ്യിൽ ഫാറൂഖിൽ മലർവാടിക്കിടയിൽ പുതിയ ഘടകം. ചടങ്ങു അയ്യൂബ് ഖാൻ ഉദ്ഘാടനം ചെയ്തു. ബസ്സാഹിബ് ഇബ്റാഹീമിനെ ക്യാപ്റ്റനായും, മുഹമ്മദ് ഫാസിൽ, സാരിഫ് അൾറഹ്മാൻ, റഷാ അബ്ദുല്ല എന്നിവരെ വൈസ് ക്യാപ്റ്റന്മാരായും തിരഞ്ഞെടുത്തു. മലർവാടി അംഗങ്ങളായ ശുകൂർ പൂക്കയിൽ, ഹാരിസ് മനമാക്കാവിൽ, സാജിദ് ചേന്ദമംഗല്ലൂർ, അൾറഹ്മാൻ എന്നിവർ വിവിധ പരിപാടികൾ അവതരിപ്പിച്ചു. മലർവാടി മേഖല കോർഡിനേറ്റർ ബഷീർ വരന്തരപ്പിള്ളി സ്വാഗതമാശംസിച്ചു.